

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ pañcāśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ pañcāśaḥ sargaḥ ॥

jaṭāyuṣā sītāharaṇarūpād duṣkarmaṇō rāvaṇaṃ nivartayituṃ  
tasya prabōdhanam tadantē yuddhārthamāhvānam ca

taṃ śabdamaवासुप्तastu  
jaṭāyuratha śuśruvē |  
niraiḥsad rāvaṇaṃ kṣipraṃ  
vaidēhīṃ ca dadarśa saḥ || 3.50.1 ||

tataḥ parvataśrṅgābha -  
stīkṣṇatuṇḍaḥ khagōttamaḥ |  
vanaspatigataḥ śrīmān  
vyājahāra śubhāṃ giram || 3.50.2 ||

daśagrīva sthitō dharmē  
purāṇē satyasaṃśrayaḥ |  
bhrātastvaṃ ninditaṃ karma  
kartuṃ nārhasi sāmpratam || 3.50.3 ||

jaṭāyurnāma nāmnāhaṃ  
gṛdhrarājō mahābalaḥ |

rājā sarvasya lōkasya  
mahēndravaruṇōpamaḥ || 3.50.4 ||

lōkānāṃ ca hitē yuktō  
rāmō daśarathātmajaḥ |  
tasyaiṣā lōkanāthasya  
dharmapatnī yaśasvinī || 3.50.5 ||

sītā nāma varārōhā  
yāṃ tvam hartumihēcchasi |  
katham rājā sthitō dharmē  
paradārān parāmṛśēt || 3.50.6 ||

rakṣaṇīyā viśēṣēṇa  
rājadārā mahābala |  
nivartaya gatiṃ nīcāṃ  
paradārābhimarśanāt || 3.50.7 ||

na tat samācarēd dhīrō  
yat parō'sya vigarhayēt |  
yathā'tmanastathānyēṣāṃ  
dārā rakṣyā vimarśanāt || 3.50.8 ||

arthaṃ vā yadi vā kāmaṃ  
śiṣṭāḥ śāstrēṣvanāgatam |  
vyavasyantyanu rājānaṃ  
dharmaṃ paulastyanandana || 3.50.9 ||

rājā dharmāśca kāmaśca  
dravyāṇāṃ cōttamō nidhiḥ |

dharmah śubhaṃ vā pāpaṃ vā  
rājamūlaṃ pravartatē || 3.50.10 ||

pāpasvabhāvaścapalaḥ  
kathaṃ tvaṃ rakṣasāṃ vara |  
aiśvaryamabhisamprāptō  
vimānamiva duṣkṛtī || 3.50.11 ||

kāmasvabhāvō yaḥ sō'sau  
na śakyastaṃ pramārjitum |  
nahi duṣtātmanāmārya -  
māvasatyālayē ciram || 3.50.12 ||

viṣayē vā purē vā tē  
yadā rāmō mahābalaḥ |  
nāparādhyati dharmātmā  
kathaṃ tasyāparādhyasi || 3.50.13 ||

yadi śūrpaṇakhāhētō -  
rjanasthānagataḥ kharaḥ |  
ativṛttō hataḥ pūrvaṃ  
rāmēṅkliṣṭakarmanā || 3.50.14 ||

atra brūhi yathātattvaṃ  
kō rāmasya vyatikramaḥ |  
yasya tvaṃ lōkanāthasya  
hṛtvā bhāryāṃ gamiṣyasi || 3.50.15 ||

kṣipraṃ viśṛja vaidēhīm  
mā tvā ghōrēṇa cakṣuṣā |

*dahēd dahanabhūtēna*

*vṛtramindrāsaniryathā || 3.50.16 ||*

*sarpamāśīviṣaṃ baddhvā*

*vastrāntē nāvabudhyasē |*

*grīvāyāṃ pratimuktaṃ ca*

*kālapāśaṃ na paśyasi || 3.50.17 ||*

*sa bhāraḥ saumya bhartavyō*

*yō naraṃ nāvasādayēt |*

*tadannamapi bhōktavyaṃ*

*jīryatē yadanāmayam || 3.50.18 ||*

*yat kṛtvā na bhavēd dharmō*

*na kīrtirna yaśō dhruvam |*

*śarīrasya bhavēt khēdaḥ*

*kastat karma samācarēt || 3.50.19 ||*

*ṣaṣṭivarṣasahasrāṇi*

*jātasya mama rāvaṇa |*

*pitṛpaitāmahaṃ rājyaṃ*

*yathāvanutiṣṭhataḥ || 3.50.20 ||*

*vṛddhō'haṃ tvaṃ yuvā dhanvī*

*sarathaḥ kavacī śarī |*

*na cāpyādāya kuśalī*

*vaidēhīṃ mē gamiṣyasi || 3.50.21 ||*

*na śaktastvaṃ balāddhartuṃ*

*vaidēhīṃ mama paśyataḥ |*

*hētubhirnyāyasamṣyuktai -*

*rdhruvām vēdaśrutīmiva || 3.50.22 ||*

*yudhyasva yadi śūrō'si*

*muhūrtaṃ tiṣṭha rāvaṇa |*

*śaiṣyasē hatō bhūmau*

*yathā pūrvaṃ kharastathā || 3.50.23 ||*

*asakṛtsamṣyugē yēna*

*nihatā daityadānavāḥ |*

*na cirāccīravāsāstvām*

*rāmō yudhi vadhiṣyati || 3.50.24 ||*

*kiṃ nu śakyaṃ mayā kartuṃ*

*gatau dūraṃ nṛpātmajau |*

*kṣipraṃ tvaṃ naśyasē nīca*

*tayōrbhītō na saṃśayaḥ || 3.50.25 ||*

*nahi mē jīvamānasya*

*naiṣyasi śubhāmimām |*

*sītāṃ kamalapatrākṣiṃ*

*rāmasya mahiṣiṃ priyām || 3.50.26 ||*

*avaśyaṃ tu mayā kāryaṃ*

*priyaṃ tasya mahātmanaḥ |*

*jīvitēnāpi rāmasya*

*tathā daśarathasya ca || 3.50.27 ||*

*tiṣṭha tiṣṭha daśagrīva*

*muhūrtaṃ paśya rāvaṇa |*

*vṛntādiva phalaṃ tvāṃ tu  
pātayēyaṃ rathōttamāt |  
yuddhātithyaṃ pradāsyāmi  
yathāprāṇaṃ niśācara || 3.50.28 ||*

*|| ityārṣē śrīmadrāmāyaṇē vālmīkiyē ādikāvye  
aranyakāṇḍē pañcāśaḥ sargaḥ ||*